

ସର୍ବହାରା କ୍ୱାନ୍ତି

କେନ୍ଦ୍ର ବିଜେପି ସରକାର ଦ୍ୱାରା ପ୍ରଚଳିତ ନିର୍ବାଚନୀ ବଣ୍ଡ ଇତିହାସରେ ସର୍ବବୃହତ ଦୁର୍ନୀତି

ଗତ ୬ ନଭେମ୍ବର ଠାରୁ ୨୦ ନଭେମ୍ବର ପର୍ଯ୍ୟନ୍ତ ଭାରତ ସରକାର ସେକ୍ଟର ଅଫ୍ ଇଣ୍ଡିଆ ମାଧ୍ୟମରେ ରାଜନୈତିକ ଦଳ ମାନଙ୍କୁ ଚାନ୍ଦା ଦେବା ଉଦ୍ଦେଶ୍ୟରେ ନିର୍ବାଚନୀ ବଣ୍ଡ ବା(Electoral Bond)ର ବିକ୍ରୟ ଆରମ୍ଭ କରିଛନ୍ତି । ଯାହାର ମୂଲ୍ୟ ଏକ ହଜାର ଟଙ୍କା ଠାରୁ ଆରମ୍ଭ କରି ଏକ କୋଟି ପର୍ଯ୍ୟନ୍ତ ଅଟେ ।

ସରକାରଙ୍କ ଉଚ୍ଚ ଅନୁସାରେ ଯେକୌଣସି ଭାରତୀୟ ନାଗରିକ ବା ସଂସ୍ଥା ଏହି ବଣ୍ଡ କୁ କିଣି ନିଜର ପସନ୍ଦ ମୁତାବକ ରାଜନୈତିକ ଦଳ କୁ ଚାନ୍ଦା ଆକାରରେ ଦାନ କରି ପାରିବ । ଏହି ନେଣ ଦେଣ କୌଣସି ନଗଦ ଟଙ୍କା ଆକାରରେ ହେବ ନାହିଁ ବରଂ ଟେକ୍ ବା ଡିଜିଟାଲ ଫେନେଣ୍ଡ ମାଧ୍ୟମରେ କରା ଯିବ । ଯାହା ଫଳରେ ରାଜନୈତିକ ଦଳ ଗୁଡ଼ିକ ପାଉଥିବା ବେନାମୀ ଚାନ୍ଦା ଉପରେ ରୋକ୍ ଲଗାଯାଇ ପାରିବ । ଅର୍ଥାତ୍ ନିର୍ବାଚନ ମାଧ୍ୟମରେ ହେଉଥିବା କଳା ଟଙ୍କାର

କାରବାରରେ ରୋକ୍ ଲଗାଯାଇ ପାରିବ ବୋଲି କେନ୍ଦ୍ର ସରକାର ଯୁକ୍ତି କରୁଛନ୍ତି ।

ବର୍ତ୍ତମାନ ଆମେ ବିଚାର କରିବା ସରକାରଙ୍କ ଏହି ଯୁକ୍ତି କେତେ ଦୂର ଯଥାର୍ଥ

କେନ୍ଦ୍ରରେ କ୍ଷମତାସୀନ ବିଜେପି ସରକାରଙ୍କ ତତ୍କାଳୀନ ବିଭ ମନ୍ତ୍ରୀ ଶ୍ରୀଯୁକ୍ତ ଅରୁଣ ଜେଟେଲୀ ଏହି ବିଲ୍ କୁ ୨୦୧୭ ମସିହାରେ ବଜେଟ୍ ଉପସ୍ଥାପନ ବେଳେ ଅତ୍ୟନ୍ତ ଚତୁରତାର ସହିତ ବିଭୀୟ ବିଲ୍ ବୋଲି ଘୋଷଣା କରି ଅତି ସଂକ୍ଷିପ୍ତ ଆଲୋଚନା ପରେ ଲୋକ ସଭାରେ ପାରିତ କରାଇ ନେଇ ଥିଲେ । ଯେହେତୁ ସେତେବେଳେ ରାଜ୍ୟ ସଭାରେ ସରକାରଙ୍କର ସଂଖ୍ୟା ଗରିଷ୍ଠତା ନଥିଲା ତେଣୁ ସାମ୍ବିଧାନିକ ବ୍ୟବସ୍ଥାର ଦୁରୁପଯୋଗ କରି ଏହି ବିଲ୍ କୁ ରାଜ୍ୟ ସଭାରେ ଆଗତ ନ କରାଯାଇ ଅତ୍ୟନ୍ତ ତରବରିଆ ଭାବେ ଆଇନ ରେ ପରିଣତ କରାଗଲା ।


(ଅବଶିଷ୍ଟାଂଶ ୬ଷ୍ଠ ପୃଷ୍ଠାରେ)

ମହାନ ଲେନିନଙ୍କ ମୃତ୍ୟୁ ଶତବର୍ଷ ଉପଲକ୍ଷେ ଏସ୍.ୟୁ.ସି.ଆଇ.(ସି) ସାଧାରଣ ସଂପାଦକ କମ୍ପୋଜ୍ ପ୍ରଭାସ ଘୋଷଙ୍କ ଆବେଦନ

ଆମମାନଙ୍କୁ ଜଣା ଯେ, ମହାନ ମାର୍କ୍ସବାଦୀ ଚିନ୍ତାନାୟକ ଓ ଦାର୍ଶନିକ, ରଷିଆରେ ପ୍ରଥମ ସମାଜତାନ୍ତ୍ରିକ ବିପ୍ଳବର ବିନ୍ଧାଣୀ ଏବଂ ବିଶ୍ୱ ସର୍ବହାରା ଶ୍ରେଣୀର ନେତା ଓ ଶିକ୍ଷକ ମହାନ ଲେନିନ ୨୧ ଜାନୁଆରୀ ୧୯୨୪ରେ ଶେଷ ନିଃଶ୍ୱାସ ତ୍ୟାଗ କରିଥିଲେ । ଏହି ମହାନ ଚିନ୍ତା ନାୟକଙ୍କ ମୃତ୍ୟୁ ଶତବର୍ଷିକୀ ୨୧ ଜାନୁଆରୀ ୨୦୨୪ରେ ଉଦଯାପିତ ହେବ ।

ଆମ ଦଳ ଏସ୍.ୟୁ.ସି.ଆଇ.(କମ୍ୟୁନିଷ୍ଟ)ର କେନ୍ଦ୍ରୀୟ କମିଟି ଏହି ଦିବସକୁ ଯଥାଯୋଗ୍ୟ ମର୍ଯ୍ୟାଦାର ସହିତ ୬ ନଭେମ୍ବର ୨୦୨୩ରୁ ୨୧ ଜାନୁଆରୀ ୨୦୨୪ ପର୍ଯ୍ୟନ୍ତ ପାଳନ କରିବାକୁ ନିଷ୍ପତ୍ତି ନେଇଛି ।

ଲେନିନ ହିଁ ଆର.ଏସ୍.ଡି.ଏଲ୍.ପି.ର ମେନସେଭିକମାନଙ୍କ ବିରୁଦ୍ଧରେ ମତବାଦିକ



ସଂଗ୍ରାମ ଚଳେଇ, ଇତିହାସରେ ପ୍ରଥମ କମ୍ୟୁନିଷ୍ଟ ଦଳ ବଲସେଭିକ ପାର୍ଟିର ପ୍ରତିଷ୍ଠା କରିଥିଲେ ଏବଂ

(ଅବଶିଷ୍ଟାଂଶ ୬ଷ୍ଠ ପୃଷ୍ଠାରେ)

ଆଦିବାସୀ ସମ୍ପତ୍ତି ହସ୍ତାନ୍ତର ସମ୍ପର୍କରେ ବିଜେପି ସରକାରଙ୍କ ନିଷ୍ପତ୍ତି ଉପରେ ଏସ୍.ୟୁ.ସି.ଆଇ.(ସି) ପକ୍ଷରୁ ବିବୃତି

ନଭେମ୍ବର ୨୪ତାରିଖରେ ଉପରୋକ୍ତ ପ୍ରସଙ୍ଗରେ ଏକ ବିବୃତି ଜାରିକରି ଏସ୍.ୟୁ.ସି.ଆଇ.(କମ୍ୟୁନିଷ୍ଟ) ଓଡ଼ିଶା ରାଜ୍ୟ ସମ୍ପାଦକ କମ୍ପୋଜ୍ ଶଙ୍କର ଦାଶଗୁପ୍ତା ଉଲ୍ଲେଖ କରିଛନ୍ତି ଯେ-

୨୦୨୩ ନଭେମ୍ବର ୧୪ ତାରିଖରେ ଅନୁଷ୍ଠିତ ମନ୍ତ୍ରୀମଣ୍ଡଳୀର ବୈଠକରେ ରାଜ୍ୟ ବିଜେପି ସରକାର ରାଜ୍ୟର ଅନୁସୂଚିତ ଅଞ୍ଚଳ ପାଇଁ ପ୍ରମୁଖ୍ୟ 'ଓଡ଼ିଶା ଅନୁସୂଚିତ ଅଞ୍ଚଳ ସ୍ଥାପନ ସମ୍ପତ୍ତି ହସ୍ତାନ୍ତର(ଅନୁସୂଚିତ ଉପଜାତିର ଲୋକଙ୍କ ଦ୍ୱାରା) ଆଇନ-୧୯୫୬'ର ନିୟମାବଳୀ-୨ କୁ ସଂଶୋଧନ କରି ଆଦିବାସୀମାନଙ୍କ ଜମି ହସ୍ତାନ୍ତର ଅନୁକୂଳରେ ନିଷ୍ପତ୍ତି ଗ୍ରହଣ କରିଥିଲେ । ମାତ୍ର ଜନମତର ଚାପରେ ନଭେମ୍ବର ୧୭ରେ ଏହାକୁ ସ୍ଥଗିତ କରାଗଲା ଓ ନଭେମ୍ବର ୨୪ରେ ଏହି ନିଷ୍ପତ୍ତି ପ୍ରତ୍ୟାହତ ହେଲା ବୋଲି ସରକାର ଘୋଷଣା କରିଛନ୍ତି । ସଂସଦ ଓ ରାଜ୍ୟ ବିଧାନସଭା ନିର୍ବାଚନର ଅବ୍ୟବହିତ ପୂର୍ବରୁ ଏକଚାଟିଆ ପୁଞ୍ଜିପତିମାନଙ୍କ ନିମନ୍ତେ ଜମି ଅଧିଗ୍ରହଣକୁ ସହଜ କରିବାପାଇଁ ବିଜେପି ଦଳର ସମର୍ଥନରେ କେନ୍ଦ୍ର ବିଜେପି ସରକାର ପ୍ରଣୟନ କରିଥିବା 'ଜଙ୍ଗଲ (ସଂରକ୍ଷଣ) ସଂଶୋଧନ ଆଇନ-୨୦୨୩' ଓ ସମାନ ଉଦ୍ଦେଶ୍ୟରେ ରାଜ୍ୟ ବିଜେପି ସରକାର ଦ୍ୱାରା ପ୍ରଣୀତ 'ଉପଯୁକ୍ତ କ୍ଷତିପୂରଣ ଅଧିକାର ଏବଂ ଜମି ଅଧିଗ୍ରହଣ ସୁଚ୍ଛତା ଆଇନ- ୨୦୨୩' ର ପୃଷ୍ଠଭୂମିରେ ଯେ କୌଣସି ସରକାରୀ ବା ଘରୋଇ ସଂସ୍ଥା କିମ୍ବା ବ୍ୟକ୍ତିଗଣଙ୍କୁ ଆଦିବାସୀ ଜମି ହସ୍ତାନ୍ତର ସମ୍ପର୍କିତ ଏହି ନିଷ୍ପତ୍ତି ଗ୍ରହଣ ଓ ଏହାର ତୁରନ୍ତ ପ୍ରତ୍ୟାହାର ଉଦ୍ଦେଶ୍ୟ ଯେ ଗଭୀର ଦୁରଭିସନ୍ଧିମୂଳକ ଓ ସମ୍ପୂର୍ଣ୍ଣ ଭାବରେ ଭୋଟ ରାଜନୀତି ଦ୍ୱାରା ପ୍ରେରିତ ତାହା ଦିବାଲୋକ ଭଳି ସ୍ୱପ୍ନ ।

ଏଠାରେ ସୂଚନାଯୋଗ୍ୟ ଯେ ରାଜ୍ୟକୁ ପୁଞ୍ଜି ଆକର୍ଷଣ ଆଳରେ ରାଜ୍ୟର ହଜାର ହଜାର ଏକର ଜଳସେଚିତ, ବହୁ ଫସଲି, ସ୍ୱର୍ଣ୍ଣପ୍ରଶ୍ଵ, ଚାଷଜମି, ଜଳ, ଜଙ୍ଗଲ, ସମେତ ଖଣିଜ ଓ

ଅନ୍ୟ ପ୍ରାକୃତିକ ସମ୍ପଦକୁ ଶାଗ-ମାଛ ଦରରେ ଏକଚାଟିଆ ପୁଞ୍ଜିପତି ମାନଙ୍କ ହାତକୁ ଟେକିଦେଇ ହଜାର ହଜାର ଆଦିବାସୀଙ୍କୁ ତଥା ସାଧାରଣଲୋକଙ୍କୁ ଭିକାମାଟିରୁ ଉଦ୍ଧେଦ କରିବା ଏବଂ ଏହାର ପ୍ରତିବାଦ କଲେ, ଭିକିଆ ଭଳି ସାଧାରଣ ଲୋକଙ୍କ ଉପରେ ବର୍ବରୋଚିତ ଅତ୍ୟାଚାର, ଏପରିକି ୨୦୦୬ ମସିହାର କଳିଙ୍ଗନଗର ଆଦିବାସୀ ଗଣହତ୍ୟା ଭଳି ପୈଶାଚିକ କାଣ୍ଡ କରିବାପାଇଁ ମଧ୍ୟ ରାଜ୍ୟରେ ୨୦୦୦ରୁ ୨୦୦୯ମସିହା ପର୍ଯ୍ୟନ୍ତ କ୍ଷମତାରେ ଥିବା ବିଜେପି, ବିଜେପି ମିଳିତ ସରକାର ପଛ ଘୁଞ୍ଚା ଦେଇନାହିଁ । ଆହୁରି ମଧ୍ୟ ଦୀର୍ଘ ଏକବର୍ଷରୁ ଅଧିକ ସମୟ ଧରି ଦିଲ୍ଲୀ ସାମାନ୍ତରେ ଗୌରବମୟ କୃଷକ ଆନ୍ଦୋଳନ ଓ ୭୫୦ ରୁ ଅଧିକ ଆନ୍ଦୋଳନକାରୀଙ୍କର ଶହାଦତ୍ତ ମୃତ୍ୟୁ ଫଳରେ ବର୍ତ୍ତମାନ ପ୍ରତ୍ୟାହତ ହୋଇଥିବା ତିନିଟି କଳା କୃଷି ଆଇନ ବିଜେପି ଦଳର ସମର୍ଥନରେ ହିଁ କେନ୍ଦ୍ର ବିଜେପି ସରକାର ଦ୍ୱାରା ପ୍ରଣୀତ ହୋଇଥିଲା । ସମସ୍ତ ଜନ ବିରୋଧୀ, ବିଶେଷକରି ଆଦିବାସୀ ସ୍ୱାର୍ଥ ବିରୋଧୀ ଆଭିମୁଖ୍ୟ ଓ କାର୍ଯ୍ୟପଦ୍ଧା ସ୍ତରରେ ବିଜେପି ଓ ବିଜେଡି ଦଳ ମଧ୍ୟରେ ଅଭେଦ ଏକାମୃତା ପରିପ୍ରେକ୍ଷାରେ ବର୍ତ୍ତମାନ ଆଦିବାସୀଙ୍କ ଜମି ପାଇଁ ବିଜେପି ଦଳର କୁମ୍ଭୀର କାନ୍ଦଣା, ରାଜ୍ୟ ସରକାରଙ୍କ ର ଏ ସମ୍ପର୍କିତ ନିଷ୍ପତ୍ତି ବିରୁଦ୍ଧରେ ଆନ୍ଦୋଳନର ନାଟକ ଆଦିବାସୀ ଜନସାଧାରଣଙ୍କୁ ବିଭ୍ରାନ୍ତ କରି ଆଗାମୀ ନିର୍ବାଚନରେ ଭୋଟ ହାତେଇବା ପାଇଁ ହୀନ ଉଦ୍ୟମ ବ୍ୟତୀତ ଅନ୍ୟ କିଛି ନୁହେଁ । ଏହି ପରିସ୍ଥିତିରେ ସମସ୍ତ ଭୋଟ ସର୍ବସ୍ୱ ଦଳମାନଙ୍କର ଜନବିରୋଧୀ ଚରିତ୍ରକୁ ଉନ୍ମୋଚିତ କରିବା ଏବଂ ଜନସ୍ୱାର୍ଥ, ବିଶେଷକରି ଦରିଦ୍ର ଆଦିବାସୀ ମାନଙ୍କର ସ୍ୱାର୍ଥକୁ ସୁରକ୍ଷିତ କରିବାପାଇଁ ଜାତି, ଧର୍ମ, ସମ୍ପ୍ରଦାୟ, ନିର୍ବିଶେଷରେ ସମସ୍ତ ସ୍ତରର ଜନସାଧାରଣ ଦୀର୍ଘ ସୁ.ୟ.୧ ଶକ୍ତି ଶାଳୀ ଗଣତାନ୍ତ୍ରିକ ଆନ୍ଦୋଳନ ଗଢି ତୋଳିବା ହିଁ ସମୟର ଆହ୍ୱାନ ।



ଏକଚାଟିଆ ପୁଞ୍ଜିପତିମାନଙ୍କ ବ୍ୟବସାୟିକ ସ୍ୱାର୍ଥରେ ବଳିପଡ଼ିଛି ସିକିମ୍

ହିମାଳୟ ପର୍ବତମାଳାର କୋଳରେ ଅବସ୍ଥିତ ସିକିମ୍ ଉତ୍ତର-ପୂର୍ବ ଭାରତରେ ଏକ ଛୋଟ ରାଜ୍ୟ । ଗତ ଅକ୍ଟୋବର ୪ ତାରିଖରେ ପ୍ରବଳ ବର୍ଷା ଯୋଗୁ ହିମବାହୀ ଦ୍ରବ ଲୋହନକରେ ହଠାତ୍ ବନ୍ୟା ହେବା ଫଳରେ ସିକିମ୍ ଧ୍ୱଂସ ବିଧିସ୍ତ । ଏହି ଭୟଙ୍କର ବିପର୍ଯ୍ୟୟରେ ୭୭ଜଣଙ୍କର ମୃତ୍ୟୁ ଘଟିଛି ଏବଂ ଆହୁରି ଅନେକ ନିଖୋଜ ଅଛନ୍ତି । ସରକାରୀ ଆକଳନ ଅନୁସାରେ ପ୍ରାୟ ୮୬ହଜାର ଉର୍ଦ୍ଧ୍ୱ ଲୋକଙ୍କ ଜୀବନ ବିପଦ ମଧ୍ୟରେ ରହିଛି । ବନ୍ୟାର କିଛି ଦିନ ପରେ ମଧ୍ୟ ତିଷ୍ଠା ନଦୀର ପଥର ଭିତରେ ବହୁ ମୃତ ଦେହ ଲାଖି ରହିଥିବାର ସନ୍ଦାନ ମିଳିଛି । ଏପରିକି ସମତଳ ଅଞ୍ଚଳକୁ କିଛି ମୃତଦେହ ଭାସି

ଆସିଥିବାର ଦେଖିବାକୁ ମିଳିଛି । ଯାହାଫଳରେ ମୃତ୍ୟୁ ସଂଖ୍ୟା ଆହୁରି ବଢ଼ିପାରେ ବୋଲି ଅନୁମାନ କରାଯାଇଛି । ଏହି ବନ୍ୟାଦ୍ୱାରା ପଶ୍ଚିମବଙ୍ଗର କାଲିମପଙ୍ଗ ଏବଂ ଦାର୍ଜିଲିଂ ଜିଲ୍ଲାର କିଛି ଅଂଶ କ୍ଷତିଗ୍ରସ୍ତ ହୋଇଛି । ସିକିମ୍ ଏବଂ ପଶ୍ଚିମବଙ୍ଗକୁ ସଂଯୋଗ କରୁଥିବା ୧୦ନମ୍ବର ଜାତୀୟ ରାଜପଥ ଧ୍ୱଂସ ବିଧିସ୍ତ ହୋଇଛି । ପ୍ରବଳ ବର୍ଷା, ହିମସ୍ଫଳନ, ଭୂମିକମ୍ପ ଭଳି ଏକାଧିକ କାରଣ ଯୋଗୁ ଏହି ବିପର୍ଯ୍ୟୟ ହୋଇପାରେ ବୋଲି ଗବେଷକମାନେ ଅନୁମାନ କରୁଛନ୍ତି ।

ମାତ୍ର କେନ୍ଦ୍ର ବିଜେପି ସରକାର ସିକିମ୍ରେ (ଅବଶିଷ୍ଟାଂଶ ୩ୟ ପୃଷ୍ଠାରେ)

ଭିତର ପୃଷ୍ଠାରେ

- ରାଷ୍ଟ୍ର ଓ ବିପ୍ଳବ
- ରାଜ୍ୟର ବିଭିନ୍ନ ଜିଲ୍ଲାରେ ଏଆଇଏମ୍.ଏସ୍.ଏସ୍.ର ସମ୍ମିଳନୀ ଅନୁଷ୍ଠିତ
- ଶିକ୍ଷାବିଜ୍ଞାନ କମିଟି ପକ୍ଷରୁ ବିଭିନ୍ନ ସ୍ଥାନରେ ଆଲୋଚନା ଚକ୍ର
- ଗାଜାରେ ନରସଂହାର ପ୍ରତିବାଦରେ ସମଗ୍ର ବିଶ୍ୱର ବିଜ୍ଞାନୀମାନଙ୍କର ଆବେଦନ
- ନରେନ୍ଦ୍ର ମୋଦିଙ୍କର ଦୁର୍ନୀତି ବିରୋଧରେ ସ୍ଫୋଗାନ ଓ ବାସ୍ତବତା

ରାଜ୍ୟର ବିଭିନ୍ନ ଜିଲ୍ଲାରେ ଏଆଇଏମ୍‌ଏସ୍‌ସ୍‌ସ୍‌ର ସମ୍ମିଳନୀ ଅନୁଷ୍ଠିତ



ଅନୁଗୁଳ, କଶିହାଁ



ବରା, ଯାଜପୁର



କାପଟା, ଯାଜପୁର



ଜଗତସିଂହପୁର ୨୨ମୌଜା



ଅନୁଗୁଳ, କଶିହାଁ



କବାଟବନ୍ଧ, ଯାଜପୁର



ଜୋନ-୧, ଯାଜପୁର



କୁତ୍ରା, ସୁନ୍ଦରଗଡ଼



ବୈପାରିଗୁଡ଼ା, କୋରାପୁଟ



ବାଲାଙ୍ଗୀର ସହରାଚାଳ କମିଟି



ଅଜ୍ଞାନବାଦି ଆଦି ଝିମ ଝୁର୍କିର ମାନଙ୍କୁ ସରକାରୀ କର୍ମଚାରୀର ମାନ୍ୟତା ପ୍ରଦାନ କରି ସେମାନଙ୍କୁ ମାସିକ ସର୍ବନିମ୍ନ ୨୬ ହଜାର ଟଙ୍କା ପ୍ରଦାନ ଆଦି ଦାବିରେ ଅଲ ଇଣ୍ଡିଆ ମହିଳା ସାଂସ୍କୃତିକ ସଙ୍ଗଠନ, ଓଡ଼ିଶା ରାଜ୍ୟ କମିଟି ଆହ୍ୱାନରେ ରାଜ୍ୟର ବିଭିନ୍ନ ଜିଲ୍ଲାରେ ମହିଳା ସମ୍ମିଳନୀ ଅନୁଷ୍ଠିତ ହୋଇଛି । କୋରାପୁଟ ର ବୈପାରିଗୁଡ଼ା, ମୟୂରଭଞ୍ଜ ର ଯଶିପୁର ଜୋନ ୧, ଜୋନ ୨, ଚୋଲଗଡ଼ିଆ, କପ୍ପିପଦାର ସରଡିହା, ଶାଳତୁଆ, କେନ୍ଦୁଝର ର ଯୋଡିତାତର-ପାଟଣା, ଅନୁଗୋଳ ର କଶିହାଁ, ଛେଣ୍ଡିପଦା, ରେଙ୍ଗାଳି, ବଡକେରା, ଜରପଡା, ଅତୁଳିଆ, ଯାଜପୁର ର ସୁକିନ୍ଦା, ବରା, କବାଟ

ବନ୍ଧ, କଟକ ର ବାରଙ୍ଗ, ପେଟାନାଳ, ଜଗତସିଂହପୁର ର ବାଲଶିମଉଜା, ଅଲକା କଲେଜ, ବେତମାଳିଆ- ବିରିଡ଼ି, ଖୋର୍ଦ୍ଧା ର ରାଇରଙ୍ଗ, ଭୁବନେଶ୍ୱର ର ଯୁନିଟ୍ ୮, ବୁଝେଶ୍ୱରୀ, ପଥରବନ୍ଧ, ଶିରିପୁର, ନାଗପୁର ପୁରୀର ସାକ୍ଷୀଗୋପାଳ, ବାଲେଶ୍ୱରର ଭୋଗରାଇ, ସୁନ୍ଦରଗଡ଼ ଜିଲ୍ଲାର ରାଜଗାଙ୍ଗପୁର ଓ କୁତ୍ରା ବ୍ଲକ ର ବିଭିନ୍ନ ଗ୍ରାମ ଆଦି ସ୍ଥାନରେ ଛାତ୍ରୀ ଓ ମହିଳାମାନଙ୍କୁ ସଙ୍ଗଠନର ସଭ୍ୟ ପଦ ଦେଇ କମିଟି ଗଠନ କରାଯାଇଛି । ଏସବୁ ବ୍ୟତୀତ ଖୋର୍ଦ୍ଧା ଜିଲ୍ଲା ସାଂଗଠନିକ କମିଟି ଗଠିତ ହୋଇଛି ।

ଏଆଇଏମ୍‌ଏସ୍‌ସ୍‌ ଉଦ୍ୟୋଗରେ ପ୍ରଥମ କଟକ ଜିଲ୍ଲା ସ୍ତରୀୟ ମିହିଳା ସମ୍ମିଳନୀ



ଅଲ ଇଣ୍ଡିଆ ମହିଳା ସାଂସ୍କୃତିକ ସଂଗଠନ ଉଦ୍ୟୋଗରେ ନଭେମ୍ବର ୧୮ ତାରିଖରେ ସ୍ଥାନୀୟ ଗାନ୍ଧିଭବନଠାରେ ସଂଗଠନର

ପ୍ରଥମ କଟକ ଜିଲ୍ଲା ସମ୍ମିଳନୀ ଅନୁଷ୍ଠିତ ହୋଇଛି । ସଂଗଠନର ଜିଲ୍ଲା ଆବାହିକା କମ୍ପ୍ରେଡ଼ ଟିକା ସାମଲଙ୍କ ସଭାପତିତ୍ୱରେ ଅନୁଷ୍ଠିତ ଏହି

ସମ୍ମିଳନୀରେ ସାମାଜିକ କର୍ମୀ ତଥା କବି ସର୍ବିଷା ନାଥ ମୁଖ୍ୟ ଅତିଥି, ସଂଗଠନର ରାଜ୍ୟ ସଂପାଦିକା କମ୍ପ୍ରେଡ଼ ସ୍ୱୟଂପ୍ରଭା ନାୟକ ମୁଖ୍ୟବକ୍ତା, କମ୍ପ୍ରେଡ଼ ମଧୁମିତା ସାହୁ ଅନ୍ୟତମ ବକ୍ତା ତଥା ଏସ୍‌ୟୁସିଆଇ(କମ୍ୟୁନିଷ୍ଟ) କଟକ ଜିଲ୍ଲା ସଂପାଦକ କମ୍ପ୍ରେଡ଼ ବିଶ୍ୱାସପୁ ଦାସ ସମ୍ମାନୀତ ଅତିଥି ଭାବରେ ଯୋଗ ଦେଇଥିଲେ । ସମ୍ମିଳନୀରେ କମ୍ପ୍ରେଡ଼ ଟିକା ସାମଲ ସଭାପତି ଓ କମ୍ପ୍ରେଡ଼ ସ୍ୱାଧିନୀ ବେହେରା ସଂପାଦିକା ଭାବରେ ନିର୍ବାଚିତ ହୋଇଥିଲେ । ଏହାବ୍ୟତୀତ ଆଗାମୀ ଦିନରେ ଜିଲ୍ଲାବ୍ୟାପୀ ମହିଳା ସଂଗଠନ ଗଢିତୋଳିବାପାଇଁ ଏକ ୩୨ ଜଣିଆ ଜିଲ୍ଲା କମିଟି ମଧ୍ୟ ନିର୍ବାଚିତ ହୋଇଛି ।



ରାଜ୍ୟର ବିଭିନ୍ନ ସ୍ଥାନରେ ଶହାଦ ଲକ୍ଷ୍ମଣନାୟକଙ୍କ ଜୟନ୍ତୀ ପାଳିତ

ଶହାଦ ଲକ୍ଷ୍ମଣ ନାୟକଙ୍କ ୧୨୫ତମ ଜୟନ୍ତୀ ଅବସରରେ ଏଆଇଡିଏସ୍‌ଓ ଉଦ୍ୟୋଗରେ ନଭେମ୍ବର ୨୨ ତାରିଖରେ କୋରାପୁଟ ଜିଲ୍ଲାର ଜୟପୁରଠାରେ ଥିବା ପୁରୁଣା ମେଡିକାଲ ସାମ୍ବା ପ୍ରତିମୂର୍ତ୍ତୀରେ ଗଣମାଲ୍ୟାର୍ପଣ କରାଯାଇଥିଲା । ଏହି କାର୍ଯ୍ୟକ୍ରମରେ ଏଆଇଡିଏସ୍‌ଓ ରାଜ୍ୟ କମିଟି ସଦସ୍ୟ ସୁରଜିତ ସ୍ୱାଇଁ ସଭାପତିତ୍ୱ କରିଥିଲେ । ଅନ୍ୟମାନଙ୍କ ମଧ୍ୟରେ ଅବସରପ୍ରାପ୍ତ ଶିକ୍ଷକ ପ୍ରଦ୍ୟୁମ୍ନ ସାହା, ମିହିର କର୍କରା ପ୍ରମୁଖ ବକ୍ତବ୍ୟ କରିଥିଲେ । ସେହିପରି ବିକ୍ରମଦେବ ଯୁନିଭର୍ସିଟିର ଭିଡିସି ଛାତ୍ରାବାସରେ ତନ୍ମୟ ମଣ୍ଡଳଙ୍କ ନେତୃତ୍ୱରେ ଏକ ବୈଠକ ଅନୁଷ୍ଠିତ ହୋଇଛି । ବୈପାରିଗୁଡ଼ା ବ୍ଲକର ଗନିପୁଟ ଗ୍ରାମରେ ଏକ ସଭା ଅନୁଷ୍ଠିତ ହୋଇଛି । ଏହି ସଭାରେ ସଭାପତିତ୍ୱ କରିଥିଲେ ଦେବରାଜ କମାର ଏବଂ ମୁଖ୍ୟ ଅତିଥି ଭାବେ ଯୋଗଦେଇଥିଲେ ଇଞ୍ଜିନିୟର ସୌମ୍ୟ ରଞ୍ଜନ ଲେଙ୍କା, ଶିକ୍ଷକ

ଦେବ କାତାଳି ପ୍ରମୁଖ ମଧ୍ୟ ଉପସ୍ଥିତ ଥିଲେ । ବଲାଙ୍ଗୀରର ତ୍ୟାମ୍ ପଡା ସାହିଠାରେ ଲକ୍ଷ୍ମଣ ନାୟକଙ୍କ ଜୟନ୍ତୀ ଉପଲକ୍ଷେ ଆହୁତ ଆଲୋଚନା ଚକ୍ରରେ ସଂଗଠକ ଗୌରୀ ରାଉତ, ଅହଲ୍ୟା ସାହୁ, ପ୍ରଭାସିନୀ ଭୋଇ ପ୍ରମୁଖ ଆଲୋଚନା କରିଥିଲେ । ସେହିପରି ବାରିପଦାର ତାକତପୁରରେ ଲକ୍ଷ୍ମଣ ନାୟକଙ୍କ ୧୨୫ତମ ଜୟନ୍ତୀ ଉପଲକ୍ଷେ ଫଟୋଟିଭୁରେ ମାଲ୍ୟାର୍ପଣ କରିବା ସହ ଆଲୋଚନା ସଭା ଅନୁଷ୍ଠିତ ହୋଇଯାଇଛି । ଏହି ସଭାରେ ଜିଲ୍ଲା ସଂପାଦକ ଫୁଲଚାନ୍ଦ ଲୋହାର, ଯତୀନ ବାନାରା, ରଣଜିତ୍ ସିଂ ପ୍ରମୁଖ ବକ୍ତବ୍ୟ ରଖିଥିଲେ । ଭୁବନେଶ୍ୱର ସିରିପୁର ଠାରେ ଏଆଇଡିଏସ୍‌ଓ ଉଦ୍ୟୋଗରେ ରାଜ୍ୟ ସଂପାଦକ ମଣ୍ଡଳୀ ସଦସ୍ୟ ସପ୍ତର୍ଷିନୀ ରାଉତଙ୍କ ନେତୃତ୍ୱରେ ଶହାଦ ଲକ୍ଷ୍ମଣ ନାୟକଙ୍କ ୧୨୫ତମ ଜୟନ୍ତୀ ପାଳିତ ହୋଇଛି ।

ଏୟାରଟେଲ ଯୁନିୟନ୍‌ର ବ୍ରହ୍ମପୁର ଜୋନ ମିଟି

ଏୟାରଟେଲ କର୍ମଚାରୀ ଯୁନିୟନ୍‌ର ବ୍ରହ୍ମପୁର ଜୋନ ବୈଠକ ନଭେମ୍ବର ୧୪ ତାରିଖରେ ବ୍ରହ୍ମପୁରର କେଶପୁରଠାରେ ଅନୁଷ୍ଠିତ ହୋଇଛି । ଯୁନିୟନ୍‌ର ବ୍ରହ୍ମପୁର ଜୋନ ସଭାପତି ଶ୍ରୀଯୁକ୍ତ ମହେଶ ପ୍ରଧାନଙ୍କ ସଭାପତିତ୍ୱରେ ଅନୁଷ୍ଠିତ ଏହି ସଭାରେ କର୍ମଚାରୀମାନଙ୍କର ବିଭିନ୍ନ ସମସ୍ୟା ଉପରେ ଆଲୋଚନା କରାଯାଇଥିଲା । ଯୁନିୟନ୍‌ର ଉପସଭାପତି କମ୍ପ୍ରେଡ଼ ଅଶୋକ ସାହୁ, ଶ୍ରୀଧର ଦତ୍ତ, ମନୋଜ ସାହୁ, ଉମାକାନ୍ତ ସାହୁ, ଜ୍ଞାନରଞ୍ଜନ ବେହୁରାଞ୍ଜଳ ସମେତ ଉପସ୍ଥିତ ସମସ୍ତ ଟେକନିସିଆନ



ଆଲୋଚନାରେ ଅଂଶଗ୍ରହଣ କରିଥିଲେ । ବୈଠକରେ ଯୁନିୟନ୍‌ର ସଭାପତି କମ୍ପ୍ରେଡ଼ ପୂର୍ଣ୍ଣଚନ୍ଦ୍ର ବେହେରା ଉପସ୍ଥିତ ଥିଲେ ।

(ଭ୍ରମ ସଂଶୋଧନ- ସର୍ବହାରା କ୍ରାନ୍ତିର ନଭେମ୍ବର ୧୫ ସଂଖ୍ୟାରେ ପ୍ରକାଶିତ 'ଏୟାରଟେଲ କର୍ମଚାରୀ ଯୁନିୟନ୍‌ର ସମାବେଶ' ଶିର୍ଷକ ସମ୍ପାଦନରେ ସଂଗଠନର ସାଧାରଣ ସଂପାଦକଙ୍କ ନାମ 'ବ୍ରହ୍ମପୁର ସାହୁ' ପରିବର୍ତ୍ତେ 'ବ୍ରହ୍ମପୁର ତ୍ରିନାଥ' ପଢିବାପାଇଁ ଅନୁରୋଧ । ଅନିଚ୍ଛାକୃତ ତ୍ରୁଟିପାଇଁ ଆମେ ଦୁଃଖିତ । - ସଂପାଦକ, ସର୍ବହାରା କ୍ରାନ୍ତି)

ଶିକ୍ଷାବନ୍ଧୁ କମିଟି ପକ୍ଷରୁ ବିଭିନ୍ନ ସ୍ଥାନରେ ଆଲୋଚନା ଚକ୍ର



କେନ୍ଦ୍ର ବିଜ୍ଞେପି ସରକାରଙ୍କ ଦ୍ୱାରା ପ୍ରଣୀତ ଓ ରାଜ୍ୟ ବିଜ୍ଞେପି ସରକାରଙ୍କ ଦ୍ୱାରା କାର୍ଯ୍ୟକାରୀ କରାଯାଉଥିବା ଚୂଡ଼ାନ୍ତ ଶିକ୍ଷାବିରୋଧୀ ଓ ଶିକ୍ଷା ଧ୍ୱଂସକାରୀ ନୂତନ ଜାତୀୟ ଶିକ୍ଷାନୀତି-୨୦୨୦ ବିରୁଦ୍ଧରେ 'ସାରା ଭାରତ ଶିକ୍ଷା ବନ୍ଧୁ କମିଟି' ଓଡ଼ିଶା ରାଜ୍ୟ ଶାଖା

ଆନୁକୂଲ୍ୟରେ ରାଜ୍ୟର ବିଭିନ୍ନ ସ୍ଥାନରେ ଆଲୋଚନା ସଭାମାନ ଅନୁଷ୍ଠିତ ହେଉଛି । ଏହାର ଧାରାବାହିକତାରେ ଜଗତସିଂହପୁର ଜିଲ୍ଲାର ଜଳପୁର, ବାଲସିମୋକ୍ଷା, ରାଉରକେଲା, ଭୋଗରାଇ, ଜଳେଶ୍ୱର, ଚାନ୍ଦବାଲି, ଧାମନଗର, ଭୁବନେଶ୍ୱର, କଟକ ଜିଲ୍ଲାର ଗଡ଼ମା, ସାଲେପୁର, ମୟୂରଭଞ୍ଜ ଜିଲ୍ଲାର ସମୀପୁର, ଅନୁଗୁଳ ଜିଲ୍ଲାର କିଶୋରନଗର, ଯାଜପୁର ଜିଲ୍ଲାର କବାଟବନ୍ଧ ପ୍ରଭୃତି ସ୍ଥାନରେ ଆଲୋଚନାସଭାମାନ ଅନୁଷ୍ଠିତ ହୋଇଛି । ଏହି ସଭାମାନଙ୍କରେ ସଂଗଠନର ସଭାପତି ପ୍ରଫେସର ବିରେନ୍ଦ୍ର ନାୟକ, ଉପସଭାପତି କ୍ଷିରୋଦ କର, ବିଭୂତି ନାୟକ, ଅଧିକ ସଂପାଦକ ରାଜେନ୍ଦ୍ର ବର୍ମା,

ରାଜ୍ୟ କମିଟି ସଭ୍ୟ ବବି ବଳବନ୍ତରାୟ ଓ ପ୍ରଫେସର ସିଦ୍ଧାର୍ଥ ଭରଦ୍ୱାଜ ପ୍ରମୁଖ ଏହି ଶିକ୍ଷାନୀତିର ବିଭିନ୍ନ ମାରାତ୍ମକ ଦିଗ ଉପରେ ଆଲୋଚନା କରିଛନ୍ତି ଏବଂ ଏହି ଶିକ୍ଷାନୀତିକୁ ସଂପୂର୍ଣ୍ଣ ବାତିଲକରି ଗଣତାନ୍ତ୍ରିକ, ସାର୍ବଜନୀନ, ବିଜ୍ଞାନ ସମ୍ମତ ଧର୍ମନିରପେକ୍ଷ ଶିକ୍ଷାବ୍ୟବସ୍ଥା ପ୍ରଚଳନ ପାଇଁ ଦାବି କରିଛନ୍ତି । ଏହାବ୍ୟତୀତ ଶିକ୍ଷାର ଘରୋଇକରଣ, ବ୍ୟବସାୟିକରଣ ଓ ପଣ୍ୟକରଣ ସଂପୂର୍ଣ୍ଣ ବନ୍ଦ କରିବା ଏବଂ ଦେଶର ପ୍ରତ୍ୟେକ ବ୍ୟକ୍ତିଙ୍କୁ ସର୍ବୋଚ୍ଚ ସ୍ତର ପର୍ଯ୍ୟନ୍ତ ବିନା ଦେୟରେ ଶିକ୍ଷାଦାନ କରିବାର ଆର୍ଥିକ ଦାୟିତ୍ୱ ସରକାର ବହନ କରିବାପାଇଁ ଦାବି କରାଯାଇଛି ।

ଗାଜାରେ ନରସ୍ୱହାର ପ୍ରତିବାଦରେ ସମଗ୍ର ବିଶ୍ୱର ବିଜ୍ଞାନୀ ମାନଙ୍କର ଆବେଦନ

ପ୍ରିୟ ବନ୍ଧୁ,
ଆମେ, ସାରା ପୃଥିବୀର ବୈଜ୍ଞାନିକ, ଇଞ୍ଜିନିୟର, ଗଣିତଜ୍ଞ ତଥା ବିଦ୍ୱାନମାନେ ଗାଜାରେ ବ୍ୟାପକ ଧ୍ୱଂସଲାଳା ଓ ଜୀବନହାନୀ ପାଇଁ ଗଭୀର କ୍ଷୋଭ ଓ ବେଦନା ପ୍ରକାଶ କରୁଛୁ । ବିଜ୍ଞାନର ଅପବ୍ୟବହାର ଓ ଅବମାନନା କରାଯାଉଥିବା ଯୁଦ୍ଧ ଭଳି ଇତିହାସର ସର୍ବକ୍ଷଣଗୁଡ଼ିକରେ, ବୈଜ୍ଞାନିକମାନେ ପ୍ରତିବାଦ କରିବାକୁ ଆଗେଇ ଆସିଛନ୍ତି ଏବଂ ଯୁଦ୍ଧ ଓ ଜନଜୀବନର ବିଧ୍ୱସ୍ତତା ବିରୋଧରେ ଜନମତ ନିର୍ମୂଳା କରିବାରୁ କ୍ଷାନ୍ତ ହୁଅନ୍ତି ନାହିଁ । ଏହିପରି ଏକ ପରିସ୍ଥିତିରେ, ଯେତେବେଳେ ଗାଜାରେ ବର୍ବର ଶକ୍ତି ଜନସାଧାରଣଙ୍କୁ ଏକ ଚରମ ଦୁର୍ଦ୍ଦଶା ଭିତରକୁ ଠେଲି ଦେଇଛି, ସେତେବେଳେ ଆମେ କେବଳ ମାତ୍ର ମୁକ୍ତ ଦର୍ଶକ ହୋଇ ରହି ପାରିବା ନାହିଁ ।

ହାମାସ ଦ୍ୱାରା ଇସ୍ରାଏଲୀ ବେସାମରିକ ଜନସାଧାରଣଙ୍କ ଉପରେ ଆକ୍ରମଣ ଏବଂ ପଶବନ୍ଦୀ ରଖିବା ଘଟଣାକୁ ଆମେ ସର୍ବୋଚ୍ଚ ଭାବେ ନିନ୍ଦା କରୁଛୁ; କିନ୍ତୁ ତା'ର ପ୍ରତିଶୋଧରେ ଇସ୍ରାଏଲ ଯେଉଁପରି ଭାବେ ଗାଜା ଶାନ୍ତିପୂର୍ଣ୍ଣ ଓ ବେସାମରିକ ଜନସାଧାରଣଙ୍କୁ ନିର୍ବିଚାରରେ ହତ୍ୟା କରୁଛି (ଏମାନଙ୍କ ମଧ୍ୟରୁ ଏକ ତୃତୀୟାଂଶ ଶିଶୁ) ତାହା

ପାଲେଷ୍ଟାଇନର ଗାଜା ପଟି ଉପରେ ଉଗ୍ର ଇସ୍ରାଏଲୀ ଇସ୍ରାଏଲର ବର୍ବର ଆକ୍ରମଣ ପରିପ୍ରେକ୍ଷାରେ ସାରା ବିଶ୍ୱର ବୈଜ୍ଞାନିକ ସମୁଦାୟ ଏହି ପୌଷ୍ଟିକ ଆକ୍ରମଣ ବିରୋଧରେ ମୁଖର ହୋଇଛି । ବୈଜ୍ଞାନିକ, ଇଞ୍ଜିନିୟର, ଗଣିତଜ୍ଞ ଏବଂ ବିଜ୍ଞାନର ପ୍ରାୟ ସମସ୍ତ ଶାଖା ସହ ସଂପୃକ୍ତ ବିଦ୍ୱାନମାନେ ଏହି ଅମାନୁଷ୍ଟିକ ଆକ୍ରମଣକୁ ତୁରନ୍ତ ବନ୍ଦ କରି ଯୁଦ୍ଧ ବିରତି ଘୋଷଣା କରିବା ପାଇଁ ମିଳିତ ଜାତିସଂଘକୁ ଆହ୍ୱାନ ଜଣାଇଛନ୍ତି ଏବଂ ପ୍ରତ୍ୟେକ ଦେଶର ଶୁଭଚୁର୍ଦ୍ଧିସଂପନ୍ନ ଜନସାଧାରଣଙ୍କୁ ନିଜ ନିଜ ଦେଶର ସରକାରମାନଙ୍କ ଉପରେ ଚାପ ପକାଇ ତୁରନ୍ତ ଯୁଦ୍ଧ ବିରତି ପାଇଁ ଉଦ୍ୟମ କରିବାକୁ ଆବେଦନ କରିଛନ୍ତି ।

ଏହି ଆବେଦନ ପତ୍ରରେ ସାରା ବିଶ୍ୱର ଏକ ହଜାରରୁ ଅଧିକ ବିଜ୍ଞାନ, ଶିକ୍ଷା ଓ ଗବେଷଣା ସହିତ ଯୁକ୍ତ ବିଦ୍ୱାନମାନେ ସ୍ୱାକ୍ଷର କରିସାରିଛନ୍ତି । ଆମ ଦେଶରେ ବିଜ୍ଞାନୀ ଓ ବିଜ୍ଞାନମାନଙ୍କ ଜନସାଧାରଣଙ୍କ ଜଣାଶୁଣା ଓ ଅଗ୍ରଣୀ ଅନୁଷ୍ଠାନ 'ବ୍ରେକଥ୍ରୁ ସାଇନ୍ସ ସୋସାଇଟି' ଉଦ୍ୟୋଗରେ ଏହି ସ୍ୱାକ୍ଷର ଅଭିଯାନ ଚାଲିଛି । ସର୍ବହରାର ପାଠକ ମାନଙ୍କର ଗୋଚରାର୍ଥେ ବିଜ୍ଞାନୀମାନଙ୍କର ଏହି ଆହ୍ୱାନକୁ ଆମେ ସର୍ବହରା କ୍ରାନ୍ତିରେ ପ୍ରକାଶ କରୁଛୁ । - ସଂପାଦକ, ସର୍ବହରା କ୍ରାନ୍ତି)

ଏକ ଜନଗୋଷ୍ଠୀକୁ ସାମୁହିକ ଦଣ୍ଡ ବିଧାନ ଛଡ଼ା ଆଉ କିଛି ନୁହେଁ । ଅକ୍ଟୋବର ୭ତାରିଖରୁ ୨୬ ତାରିଖ ଭିତରେ ଇସ୍ରାଏଲୀ ବିମାନ ଆକ୍ରମଣ ଗାଜାରେ ୬୫୦୦ ସାଧାରଣ ଜନତାଙ୍କୁ ହତ୍ୟା କରିଛି, ଆଉ ତା ମଧ୍ୟରେ ଶତକଡ଼ା ୬୦ ଭାଗ ହେଉଛନ୍ତି ମହିଳା ଓ ଶିଶୁ । ଇସ୍ରାଏଲୀ ବିମାନ ଆକ୍ରମଣ ଅନେକ ଜାଗାକୁ ଧ୍ୱଂସ ସ୍ତୂପରେ ପରିଣତ କରିଛି, ଏପରିକି ହାସପିତାଳଗୁଡ଼ିକ ମଧ୍ୟ ଆକ୍ରମଣରୁ ବାଦ ଯାଇନାହିଁ । କୌଣସି ନିରାପଦ

ଆଶ୍ରୟ ସ୍ଥଳୀର ବ୍ୟବସ୍ଥା ନଥିଲା ବେଳେ ଇସ୍ରାଏଲ ଖୋଲାଖୋଲି ନିୟୁତ ନିୟୁତ ସାଧାରଣ ଜନତାଙ୍କୁ ବିସ୍ତାପିତ କରିବାକୁ ଧମକ ଦେଇଛି । ସମସ୍ତ ଆନ୍ତର୍ଜାତିକ ମାନବୀୟ ନିୟମକାନୁନକୁ ଉଲ୍ଲଙ୍ଘନ କରି ଇସ୍ରାଏଲ ସେନା ଗାଜାକୁ ବିଦ୍ୟୁତ, ଇନ୍ଧନ, ପାନୀୟ ଜଳ ଓ ଔଷଧର ଯୋଗାଣକୁ ସମ୍ପୂର୍ଣ୍ଣରୂପେ ବନ୍ଦ କରିଦେଇଛି ।

ମିଳିତ ଜାତିସଂଘକୁ ଗୋଟିଏ ଦୃଢ଼ ଓ ନୀତିଗତ ନିଷ୍ପତ୍ତି ନେଇ, ତୁରନ୍ତ ଯୁଦ୍ଧବିରତି ଲାଗୁକରି

ଗାଜାର ଅବରୁଦ୍ଧ ଜନସାଧାରଣଙ୍କ ପାଇଁ ରିଲିଫ ସାମଗ୍ରୀ ଓ ଜରୁରୀ ସ୍ୱାସ୍ଥ୍ୟସେବାର ଅବାଧ ସରବରାହ ପାଇଁ ଆମେ ଆହ୍ୱାନ ଜଣାଉଛୁ ।

ଏହି ବର୍ବରତା ବିରୁଦ୍ଧରେ ପ୍ରତିବାଦମୁଖର ହେବାକୁ ଆମେ ପୃଥିବୀର ସମସ୍ତ ଚିନ୍ତାଶୀଳ ଓ ଶୁଭଚୁର୍ଦ୍ଧିସମ୍ପନ୍ନ ଜନସାଧାରଣଙ୍କୁ ଆହ୍ୱାନ ଜଣାଉଛୁ; ସାମୁହିକ ସ୍ୱର ଉତ୍ତୋଳନକରି ସମସ୍ୟାର ଗୋଟିଏ ଦୀର୍ଘସ୍ଥାୟୀ ରାଜନୈତିକ ସମାଧାନ କରିବାକୁ ସେମାନେ ରାଷ୍ଟ୍ରଶକ୍ତିମାନଙ୍କୁ ବାଧ୍ୟ କରନ୍ତୁ, ଯାହା ଉଭୟ ଇସ୍ରାଏଲ ଓ ପାଲେଷ୍ଟାଇନର ଜନସାଧାରଣଙ୍କୁ ପରସ୍ପର ସହ ଶାନ୍ତି ଓ ସୌହାର୍ଦ୍ଦ୍ୟର ସହ ସହାବସ୍ଥାନକୁ ନିଶ୍ଚିତ କରିପାରିବ ।

ଧନ୍ୟବାଦ
ପ୍ରଫେସର ଧ୍ରୁବଜ୍ୟୋତି ମୁଖୋପାଧ୍ୟାୟ, କଲିକତା ବିଶ୍ୱବିଦ୍ୟାଳୟ ଓ ସଭାପତି, ବ୍ରେକଥ୍ରୁ ସାଇନ୍ସ ସୋସାଇଟି, ପ୍ରଫେସର ସୌମିତ୍ର ବାନାର୍ଜୀ, ଭାରତୀୟ ବୈଜ୍ଞାନିକ ଶିକ୍ଷା ଓ ଅନୁସନ୍ଧାନ ସଂସ୍ଥାନ, କଲିକତା ଓ ସଂପାଦକ, ବ୍ରେକଥ୍ରୁ ସାଇନ୍ସ ସୋସାଇଟିଙ୍କ ସମେତ ବିଶ୍ୱର ୧୦୦୦ରୁ ଉର୍ଦ୍ଧ୍ୱ ସ୍ୱାକ୍ଷରକାରୀ ।

ବେଙ୍ଗାଲୁରୁରେ ମେଡିକାଲ ସର୍ଭିସ ସେକ୍ଟର(ଏମଏସସି)ର ସପ୍ତମ ସର୍ବଭାରତୀୟ ସମ୍ମିଳନୀ



ସ୍ୱାସ୍ଥ୍ୟସେବାର ଘରୋଇକରଣ, ବ୍ୟବସାୟୀକରଣ ଓ କର୍ପୋରେଟମାନଙ୍କ ଦଖଲ ପ୍ରତିବାଦରେ ଏବଂ ରାଷ୍ଟ୍ରଦ୍ୱାରା ସମସ୍ତ ପ୍ରକାର ଚିକିତ୍ସା ବିନାମୂଲ୍ୟରେ କରିବା ଦାବିରେ ବେଙ୍ଗାଲୁରୁରେ ମେଡିକାଲ ସର୍ଭିସ ସେକ୍ଟରର ୭ମ ସର୍ବଭାରତୀୟ ସମ୍ମିଳନୀ ନଭେମ୍ବର ୪୫ ତାରିଖରେ ଅନୁଷ୍ଠିତ ହୋଇଛି । ଏହି ସମ୍ମିଳନୀରେ ଦେଶର ୨୦ଟି ରାଜ୍ୟରୁ ଏକ ହଜାରରୁ ଅଧିକ ଡାକ୍ତର, ନର୍ସ, ଫାର୍ମାସିଷ୍ଟ ତଥା ଡାକ୍ତରୀ ଛାତ୍ର ଛାତ୍ରୀ ଯୋଗ ଦେଇଥିଲେ । ଆଗାମୀ ଦିନରେ ଦେଶରେ ସ୍ୱାସ୍ଥ୍ୟ ଆନ୍ଦୋଳନ ଗଢିତୋଳିବାପାଇଁ ଡାକ୍ତର ଭି ନାଲିକର୍ ସଭାପତି ଓ ଡାକ୍ତର ଭବାନୀ ଶଙ୍କର ଦାସ ସାଧାରଣ ସଂପାଦକ ଭାବରେ ନିର୍ବାଚିତ ହୋଇଥିଲେ । ଏହାବ୍ୟତୀତ ୬୧ ଜଣିଆ କେନ୍ଦ୍ରୀୟ କମିଟି ମଧ୍ୟ ସମ୍ମିଳନୀରେ ନିର୍ବାଚିତ ହୋଇଥିଲା ।

ଏସ୍‌ୟୁସିଆଇ(ସି) ପକ୍ଷରୁ ପୁରୀରେ ବିଶାଳ ଗଣବିଷୋଭା



ଏସ୍‌ୟୁସିଆଇ(କମ୍ୟୁନିଷ୍ଟ) ପୁରୀ ଜିଲ୍ଲା ସାଂଗଠନିକ କମିଟି ଆହ୍ୱାନ କ୍ରମେ ନଭେମ୍ବର ୧୫ ତାରିଖରେ ପୁରୀ ଜିଲ୍ଲାପାଳ ଅଫିସ ସମ୍ମୁଖରେ ଗଣବିଷୋଭା ଅନୁଷ୍ଠିତ ହୋଇଛି । ୨୦୦ୟୁନିଟ୍ ପର୍ଯ୍ୟନ୍ତ ବିଲୁଚି ଶୁଳ୍କ ଛାଡ଼ କରିବା, ଚାଷଜମିରୁ ଉଦ୍‌ବୃତ୍ତ ଜଳ ନିଷ୍ପାସନର ବ୍ୟବସ୍ଥା କରିବା, ମଦର ପ୍ରସାର ସଂପୂର୍ଣ୍ଣ ବନ୍ଦ କରିବା, ଅତ୍ୟାବଶ୍ୟକ ସାମଗ୍ରୀର ରାଷ୍ଟ୍ରୀୟ ବାଣିଜ୍ୟ ପ୍ରଚଳନ କରିବା, ଏମ୍‌ଏସ୍‌ପିକୁ ଆଇନର ମର୍ଯ୍ୟାଦା ଦେବା, ବିଦ୍ୟୁତ୍ ବିଲ-୨୦୨୨କୁ ବାତିଲ କରିବା, ସମସ୍ତ ବୁକ୍‌ରେ ୩ଟି ଲେଖାଏଁ ଶୀତଳ ଉତ୍ତର ପ୍ରତିଷ୍ଠା କରିବା,

ଖାଲିପଡ଼ିଥିବା ସମସ୍ତ ଶିକ୍ଷକ ଅଧ୍ୟାପକ ପଦ ପୂରଣ କରିବା ପ୍ରଭୃତି ଦାବିରେ ଏହି ବିଷୋଭା ଅନୁଷ୍ଠିତ ହୋଇଥିଲା । ବିଷୋଭାପରେ ଏକ ୫ଜଣିଆ ପ୍ରତିନିଧି ଦଳ ଜିଲ୍ଲାପାଳଙ୍କୁ ସାକ୍ଷାତକରି ଦାବିପତ୍ର ପ୍ରଦାନ କରିଥିଲେ । ଏହି ବିଷୋଭାରେ ଦଳର ରାଜ୍ୟ ସଂପାଦକ ମଣ୍ଡଳୀର ବରିଷ୍ଠ ସଦସ୍ୟ କମ୍ପୋଜିଟ ରଘୁନାଥ ଦାସ, ପୁରୀ ଜିଲ୍ଲା ସାଂଗଠନିକ କମିଟିର ସଂପାଦକ କମ୍ପୋଜିଟ ସୁବାସ ବରାଳ, ଜିଲ୍ଲା ସାଂଗଠନିକ କମିଟି ସଦସ୍ୟ କମ୍ପୋଜିଟ ବଚକୃଷ୍ଣ ସ୍ୱାଇଁ, ଦୀନବନ୍ଧୁ ପରିଡ଼ା ଓ ସୁବାସ ବେହେରା ପ୍ରମୁଖ ନେତୃତ୍ୱ ନେଇଥିଲେ ।

ପଶ୍ଚିମପୁରଠାରେ ଶହାଦ ବିର୍ସା ମୁଣ୍ଡାଙ୍କ ଜୟନ୍ତୀ ପ୍ରଭା



ପରାଧୀନ ଭାରତବର୍ଷରେ ଜଂରେଜ ବିରୋଧୀ ‘ଉଲ ଗୁଲାନ’ ବିଦ୍ରୋହର ମହାନାୟକ ଶହାଦ ବିର୍ସା ମୁଣ୍ଡାଙ୍କ ଜୟନ୍ତୀ ଉପଲକ୍ଷେ ଏଆଇକେଏସ୍‌ଏମ୍‌ଏସ୍‌ଏସ୍ ଜିଲ୍ଲା କମିଟି ପକ୍ଷରୁ ନଭେମ୍ବର ୧୫ ରେ ପଶ୍ଚିମପୁର ବସଷ୍ଟାଣ୍ଡରେ ଏକ ଜନସଭା ଅନୁଷ୍ଠିତ ହୋଇଯାଇଛି । ଏହି ଜନସଭାରେ ମୁଖ୍ୟବକ୍ତା ଭାବରେ ଯୋଗଦେଇଥିଲେ ଏ ଆଇ ଡି ଏସ୍ ଓ ଓଡ଼ିଶା ରାଜ୍ୟ କମିଟି ସଭାପତି କମ୍ପୋଜିଟ ସୋମନାଥ ବେହେରା, ମୁଖ୍ୟ ଅତିଥି ଭାବରେ ଯୋଗଦେଇଥିଲେ ଅବସପ୍ରାପ୍ତ ପ୍ରଧାନ ଶିକ୍ଷକ ତଥା ଶିକ୍ଷାବିତ୍ ଶ୍ରୀମୁକୁ

ନୀଳାୟନ ନାଏକ । ସଂଗଠନର ଜିଲ୍ଲା କମିଟି ସଭାପତି କମ୍ପୋଜିଟ ମଧୁସୂଦନ ନାଏକ ଏହି ସଭାରେ ସଭାପତିତ୍ୱ କରିଥିଲେ । ସଭା ଶେଷରେ ଶହାଦ ବିର୍ସା ମୁଣ୍ଡା ଜୟନ୍ତୀ ଉପଲକ୍ଷେ ଆୟୋଜିତ ବିଭିନ୍ନ ପ୍ରତିଯୋଗିତାର କୃତୀ ପ୍ରତିଯୋଗୀମାନଙ୍କୁ ପୁରସ୍କାର ପ୍ରଦାନ କରାଯାଇଥିଲା । ଏହି କାର୍ଯ୍ୟକ୍ରମର ନେତୃତ୍ୱ ନେଇଥିଲେ ସଂଗଠନର ମୟୂରଭଞ୍ଜ ଜିଲ୍ଲା କମିଟି ସଦସ୍ୟ ଯତୀନ ବାନରା, ସୀଙ୍ଗାରାୟ ଦେଓଗାମ୍, ଗୋବିନ୍ଦ ସିଂ, କୃଷ୍ଣ ବାନରା, ବିନୋଦ ନାଏକ ପ୍ରମୁଖ ।



ଭୁବନେଶ୍ୱରଠାରେ ସଂଯୁକ୍ତ କିଷାନ ମୋର୍ଚ୍ଚାପକ୍ଷରୁ ଆହୂତ ୧୨ଘଣ୍ଟିଆ ଧାରଣାରେ ଏଆଇକେଏସ୍‌ଏମ୍‌ଏସ୍‌ଏସ୍ ରାଜ୍ୟ ସଂପାଦକ କମ୍ପୋଜିଟ ରଘୁନାଥ ଦାସ ବକ୍ତବ୍ୟ ରଖିଛନ୍ତି ।

ବ୍ରହ୍ମପୁରଠାରେ ଜିଲ୍ଲା ସ୍ତରୀୟ ଛାତ୍ର କନଭେନସନ୍



ଗଞ୍ଜାମ ଜିଲ୍ଲାରେ ବନ୍ଦ ହୋଇଥିବା ସମସ୍ତ ପ୍ରାଥମିକ ବିଦ୍ୟାଳୟ ଖୋଲିବା, ସମସ୍ତ ଶିକ୍ଷାନୁଷ୍ଠାନରେ ପ୍ଲାୟା ଉଦ୍ଦିରେ ଶିକ୍ଷକ, ଅଧ୍ୟାପକ ଓ ଶିକ୍ଷା କର୍ମଚାରୀ ନିଯୁକ୍ତ କରିବା, ଅଶ୍ଳୀଳତା, ଅପସଂସ୍କୃତି, ନଗୃତା, ମଦମାଦକ ଦ୍ରବ୍ୟର ପ୍ରଚାର ପ୍ରସାର ବନ୍ଦ କରିବା, ଛାତ୍ରୀମାନଙ୍କୁ ନିରାପତ୍ତା ଯୋଗାଇଦେବା, ନାରୀ ନିର୍ଯ୍ୟାତନା ରୋକିବା ଦାବିରେ ଗଞ୍ଜାମ ଜିଲ୍ଲାସ୍ତରୀୟ ଛାତ୍ର କନଭେନସନ୍ ବ୍ରହ୍ମପୁରସ୍ଥିତ ଉତ୍କଳ ଆଶ୍ରମ ଠାରେ ନଭେମ୍ବର ୨୫ତାରିଖ ଦିନ ଅନୁଷ୍ଠିତ ହୋଇଯାଇଛି । ଏହି କନଭେନସନରେ ମୁଖ୍ୟ ବକ୍ତା ଭାବେ ଏ ଆଇ ଡି ଏସ୍ ଓ ରାଜ୍ୟ ସମ୍ପାଦକ ସିଦ୍ଧାର୍ଥ ରଥ ଏବଂ ରାଜ୍ୟ ସଭାପତି ସୋମନାଥ ବେହେରା ବକ୍ତବ୍ୟ ରଖିଥିଲେ । ଗଞ୍ଜାମ ଜିଲ୍ଲା ସଭାପତି ନିମାଇଁ ଚରଣ ସାହୁଙ୍କ ସଭାପତିତ୍ୱରେ ଅନୁଷ୍ଠିତ ଏହି ସଭାରେ ରାଜ୍ୟ ସଂପାଦକ ମଣ୍ଡଳୀ ସଦସ୍ୟ ଶିବାନୀ ଶଙ୍କର ମିଶ୍ର ଓ ଜିଲ୍ଲା କମିଟି ସଭ୍ୟା ଶୁଭପ୍ରିତା ପାଣିଗ୍ରାହୀ ଜିଲ୍ଲା ସଂପାଦକ ନାରାୟଣ ସାହୁ, ଅଫିସ ସଂପାଦକ କିସାନ କୁମାର ସାହୁ, ଉପସଭାପତି ପପୁନ ସାହୁ, ଛାତ୍ର ନେତା ପଙ୍କଜିନୀ ମହାନ୍ତ, ଚନ୍ଦନ ବେହେରା, ଲତିକା ସାହୁ, ପୂଜା ଭୂୟାଁ, କାମରାଜ ସାହୁ ପ୍ରମୁଖ ବକ୍ତବ୍ୟ ରଖିଥିଲେ ।

ଠାକୁରମୁଣ୍ଡା ତହସିଲ ଅଫିସରେ କୃଷକ ବିଷୋଭା



ଚକଡ଼ା ଯୋକ ଆକ୍ରମଣରେ କ୍ଷତିଗ୍ରସ୍ତ ଚାଷୀମାନଙ୍କୁ ପର୍ଯ୍ୟାପ୍ତ କ୍ଷତିପୂରଣ ତୁରନ୍ତ ଯୋଗାଇ ଦେବା ଦାବିରେ ନଭେମ୍ବର ୧୭ତାରିଖରେ ଶହ ଶହ ଚାଷୀ ମୂଲିଆ ଅଲଭଣିଆ କିଷାନ କ୍ଷେତ ମଜଦୁର ସଂଗଠନ(ଏଆଇକେଏସ୍‌ଏମ୍‌ଏସ୍) ଠାକୁରମୁଣ୍ଡା ବୁକ୍ କମିଟିର ତାକରାରେ ଠାକୁରମୁଣ୍ଡା ତହସିଲ ଅଫିସ ସମ୍ମୁଖରେ ବିଷୋଭା ପ୍ରଦର୍ଶନ କରିଥିଲେ । ଏହି ବିଷୋଭାରେ କମ୍ପୋଜିଟ ଶ୍ୟାମ ବାନରା, ବାଙ୍ଗରା ଉତ୍ତସାଧି ଓ ବାଲୁରାମ ସିଙ୍କୁ ପ୍ରମୁଖ ନେତୃତ୍ୱ ନେଇଥିଲେ । ବିଷୋଭାକାରୀମାନଙ୍କ ପକ୍ଷରୁ ଏକ ପ୍ରତିନିଧି ଦଳ ତହସିଲଦାରଙ୍କୁ ଦାବିପତ୍ର ପ୍ରଦାନ କରିଥିଲା ।

ଦର୍ଜା ମହାସଂଘ ପକ୍ଷରୁ ଗୋଡ଼ାପାତ୍ର ଓ ସଭା



ଏଆଇୟୁସିଆଇଏସ୍‌ଏସ୍‌ଏସ୍ ଓଡ଼ିଶା ଏକ୍‌ଏମ୍‌ଏମ୍‌ଏସ୍‌ଏସ୍ ମହାସଂଘର ବୈପାରିଗୁଡ଼ା ବୁକ୍ କମିଟି ଉଦ୍ୟୋଗରେ ନଭେମ୍ବର ୯ତାରିଖରେ ଶହ ଶହ ଦର୍ଜା ସେମାନଙ୍କର ବିଭିନ୍ନ ଦାବିରେ ବୈପାରିଗୁଡ଼ା ବୁକ୍ ଅଫିସ ସମ୍ମୁଖରେ ବିଷୋଭା ପ୍ରଦର୍ଶନ କରିଥିଲେ ଏବଂ ଜିଲ୍ଲାପାଳଙ୍କ ଉଦ୍ଦେଶ୍ୟରେ ବିଭିନ୍ନ ଦାବିପତ୍ର ଦେଇଥିଲେ । ଅଣସଂଗଠିତ ଶ୍ରମିକ ଭାବରେ ପଞ୍ଜିକୃତ ଦର୍ଜାଙ୍କୁ ସିଲେଇ ମେସିନ କିଣିବା ଓ କପଡ଼ା ଦୋକାନ କରିବାପାଇଁ ୫ଲକ୍ଷ ଟଙ୍କା ବିନା ସୁଧରେ ରଣ, ଝିଅ ବିବାହପାଇଁ ୧ଲକ୍ଷ ଟଙ୍କା ପ୍ରଦାନ, ପିଲାମାନଙ୍କର ପାଠପଢ଼ାପାଇଁ ପର୍ଯ୍ୟାପ୍ତ ସହାୟତା, ୬୦ବର୍ଷ ପରେ ଦର୍ଜାମାନଙ୍କୁ ମାସିକ ଅନୁଧ୍ୟାନ ଗ୍ରହଣରା ଟଙ୍କା ପେନସନ ପ୍ରଦାନ ପ୍ରଭୃତି ଦାବିରେ ବିଷୋଭା ଅନୁଷ୍ଠିତ ହୋଇଥିଲା । ବିଷୋଭା ପରେ ଶହାଦ ଲକ୍ଷ୍ମଣନାୟକ ପାଠାଗାରଠାରେ ଏକ ସଭା ଅନୁଷ୍ଠିତ ହୋଇଥିଲା । ସଂଗଠନର ବୁକ୍ ସଭାପତି ସୁନାମ ନାୟକ ଏହି ସଭାରେ ସଭାପତିତ୍ୱ କରିଥିଲେ । ସଭାରେ ଏଆଇୟୁସିଆଇଏସ୍‌ଏସ୍ ରାଜ୍ୟ ସଂପାଦକ କମ୍ପୋଜିଟ ଜୟସେନ ମେହେର, ବୁକ୍ କମିଟିର ଉପଦେଷ୍ଟା କମ୍ପୋଜିଟ ସୂର୍ଯ୍ୟନାରାୟଣ ବିଶୋଇ, ନାଗେଶ୍ୱର ରାଓ, ଉପସଭାପତି ରଶ୍ମିତା ଡାକୁଆ, ସଂପାଦକ ଅନନ୍ତ ବେହେରା, ସହ ସଂପାଦକୀ କନକଲତା ବରାଡ ପ୍ରମୁଖ ବକ୍ତବ୍ୟ ରଖିଥିଲେ ।